



KUNSILL LOKALI TA' HAL QORMI (Città Pinto)

IL-ĦAMES KUNSILL

MINUTI SEDUTA NRU. 62

IT-TLIETA 28 TA' FRAR 2012

Il-Kunsill Lokali Itaq' nhar it-Tlieta 28 ta' Frar 2012 fis-7.00 ta' filgħaxija fl-Uffiċċju Amministrattiv tal-Kunsill.

PREŻENTI (Disa' Kunsillier)

Is-Sindku Jesmond Aquilina, **il-Kunsilliera** Angelo Briffa, Jeffrey Camilleri, Dennis Zammit, Bjorn Azzopardi, Margaret Mercieca, Simon Vella Gregory, **il-Viċi Sindku** Kenneth Busuttil (7.10pm), u Ralph Puli (7.10pm)

Il-Kunsillier Jason Busuttil u Thomas Harmsworth informaw li ma kienux se jattendu minħabba mard u kienu skużati.

TALBA

Is-Sindku Jesmond Aquilina qal it-talba.

62/01 MINUTI TAS-SEDUTA NRU. 61

Is-Sindku Jesmond Aquilina ressaq għall-approvazzjoni tal-Kunsill il-Minuti tas-Seduta Nru. 61 li nżammet nhar it-Tlieta 14 ta' Frar 2012, minuti li kienu ċċirkulati u li ttieġdu bħala moqrija.

Il-Kunsillier Simon Vella Gregory issekonda l-mozzjoni.

Ivvutaw Favur is-seba' Kunsilliera (7) preżenti. Hadd ma vvota kontra u ma kien hemm l-ebda Astensjoni.

Il-Minuti tas-Seduta numru 61 ġew approvati unanimament u ffirmati mis-Sindku u mis-Segretarju Eżekuttiv.

62/02 Il-Viċi Sindku Kenneth Busuttil u l-Kunsillier Ralph Puli (7:10pm) daħlu għas-seduta.

62/03

PAGAMENTI GĦAX-XAHAR TA' FRAR 2012

Is-Sindku ressaq għall-attenzjoni tal-Kunsill il-lista ta' pagamenti għax-xahar ta' Frar 2012, dokumenti li kienu ċċirkulati u li ttieġdu bħala moqrija u wara ppropona l-approvazzjoni tal-pagamenti. **DOK 'A1-3'**

- a) Pagamenti li għad iridu jsiru għax-xahar ta' Frar 2012
- b) *Bank Payments* Frar 2012
- c) *Petty Cash* Frar 2012

Saret spjega tal-pagamenti mressqa u wara s-Sindku ppropona l-approvazzjoni tal-pagamenti kollha.

Il-Kunsilliera Margaret Mercieca ssekondat.

Ivvutaw Favur id-disa' Kunsilliera (9) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

62/04

AĠĠUSTAMENTI FIR-RAPPORT FINANZJARJU ANNWALI 2011

Is-Sindku ressaq għall-attenzjoni tal-Kunsill kopja tar-Rapport Finanzjarju Annwali 2011 bl-aġġustamenti proposti mill-Uffiċċju tal-Awditur Ġenerali, u mill-Udituri tal-Gvern, u talab lill-*Accountant* tal-Kunsill Christian Vella sabiex iressaq spjega tar-rapport. **DOK 'B'**

Is-Sur Vella fisser li fl-awditjar li sar fil-bidu ta' Frar li għadda, l-udituri ressqu aġġustament tal-iStock, filwaqt l-aggustamenti l-oħra li saru huma frott tal-osservazzjonijiet li saru mill-auditur, u li ħadna f'dan ir-rapport u b'riżultat t'hekk dawn irriflettew pożittivament fir-riżultat finali tar-rapport finanzjarju.

L-*Accountant* fisser li l-ammont ta' €3,000 dwar l-istock ta' kotba li l-Kunsill ircieva sabiex jitqassmu bla ħlas matul is-sena 2012 mill-ewwel maqtugħa mill-kotba, u dan l-aġġustament sar.

Informa wkoll li sar ukoll agġustament biex jirriflettu korrettament il-pożizzjoni tal-Kunsill mal-kumpanija Wasteserv Malta Ltd, flimkien ma' numru ta' bidliet mitluba mill-National Audit Office. **DOK 'C'**

Il-Kunsill unanimament qabel li l-pożizzjoni tal-Wasteserv Malta Ltd tibqa' kif ppreżentata fil-Financial Statements.

Is-Sindku ringrazzja lill-*Accountant* għall-ispijega li ta' lill-Kunsill u ppropona li l-Kunsill japprova dan ir-rapport.

Il-Kunsilliera Margaret Mercieca ssekondat il-mozzjoni.

Ivvutaw Favur id-Disa' (9) Kunsilliera preżenti. Hadd (0) ma vvota

kontra u ma kien hemm l-ebda (0) Astensjoni.

Il-Kunsill unanimament approva il-Mozzjoni u dan id-dokument kien iffirmit mis-Sindku u mis-Segretarju Eżekuttiv f'seba' kopji li se jingħataw lura lill-Udituri tal-Gvern, sabiex jintbagħtu lill-Awditur Ġenerali.

62/05 KONKLUŻJONI

Is-Sindku Jesmond Aquilina fisser li-l-esperjenza ta' dawn il-ħames snin kienu mill-isbaħ fejn il-Kunsill kompli jitgħallem li bil-ħidma u l-għajjnuna ta' kulħadd irnexxielna naqtgħu figura tajba u l-Qriema kollha apprezżaw dan, aktar mix-xogħol li sar, aktar l-ispiritu ta' għaqda li wrejna kif għandu jitmexxa kulsill b'mod ċivili.

Is-Sindku rringrazzja lill-Kunsillier Angelo Briffa tal-ħidma kollha tiegħu fil-Kunsill sa mit-twaqqif tiegħu, lill-Viċi Sindku Kenneth Busuttil, u lill-Kunsilliera Jeffrey Camilleri u Dennis Zammit issa li mhux se jerġgħu jikkontestaw fl-elezzjoni li ġejja fl-10 ta' Marzu.

Is-Sindku għadda biex jirringrazzja lil Kunsilliera l-oħra kollha għall-inkoraġġiment, fiduċja u sostenn fil-mument ta' diffikultajiet wara l-ħruq għal darbtejn tar-residenza. Huwa rringrazzja lis-Segretarju Eżekuttiv għall-ħidma kollha li wettaq tul is-snin ta' servizz lill-Kunsill, lill-impjegati Segretarji, ħaddiema ssekondati mal-kunsill, lill-cleaners li lkoll ħadmu bla waqfien, lill-Kuntratturi li għamlu xogħolhom kif mistenni, lil dawk kollha li ħadmu fis-sotto-kumitati li taw l-għajjnuna kollha lil dan il-ħames Kunsill.

Is-Sindku awgura lil kulħadd suċċess fl-elezzjoni, u wassal ix-xewqa ta' kulħadd. Il-Kunsilliera rreċiprokaw dawn ix-xewqat u lkoll irringrazzjaw lis-Segretarju Eżekuttiv John Farrugia li ser jispiċċa għax daħal fiż-żmien tal-pensjoni, għall-ħidma bla waqfien fl-interess tal-Kunsill.

62/06 AĠĠORNAMENT

Kien maqbul li l-laqqgħa li jmiss tinżamm fl-istess nhar tat-Tlieta 28 ta' Frar 2012 fis-7:45 ta' fil-għaxija.

Il-laqqgħa ntemmet fis-7:35 ta' fil-għaxija.

Jesmond Aquilina
Sindku

John Farrugia
Segretarju Eżekuttiv

Minuti approvati llum ta' 2012.
(Jum) (Data) (Xahar)